

लखनऊ चैप्टर

24 दिसम्बर, 2013:— आई0आई0ए0 लखनऊ चैप्टर द्वारा मुख्य विकास अधिकारी (सी0डी0ओ0) की प्रेरणा से बायो इनर्जी (जैव ऊर्जा) उत्पादन से सम्बन्धित एक कार्यशाला का आयोजन आई0आई0ए0 भवन, विभूति खण्ड, गोमती नगर, लखनऊ में किया गया। कार्यक्रम में श्री पी0एस0 ओझा, स्टेट को-आर्डिनेटर, बायोगैस एनर्जी मिशन उ0प्र0 ने जैव ऊर्जा पर प्रस्तुतीकरण के माध्यम से जैव ऊर्जा के उत्पादन की जानकारी प्रदान की :-

—: मुख्य आकर्षण :-

- समस्त प्रकार के सड़ने योग्य कचरा/कृषि/औद्योगिक अवशिष्टों पर आधारित।
- आसान निर्माण तथा अनुरक्षण।
- उपयोगी आयु : कम से कम 20 वर्ष।
- तकनीकी पूर्णतः देशी एवं निःशुल्क।
- 7-8 लोगों के एक परिवार हेतु मात्र खाना पकाने हेतु गैस की सुविधा के लिए कुल अनुमानित निवेश रू0 50000/-
- 7-8 लोगों के एक परिवार हेतु खाना पकाने एवं विद्युत सुविधा (6-8 घं0 तक) हेतु कुल अनुमानित निवेश लगभग रू0 10000-/-
- मॉड्यूलर डिजाइन होने के कारण इसे किसी भी क्षमता तक विकसित किया जा सकता है। सहायक उत्पाद : उच्च गुणवत्ता की कम्पोस्ट कार्बन क्रेडिट सुविधा अनुमन्य।
- बैंकों से विभिन्न योजनाओं के अन्तर्गत आसान दरों पर ऋण सुविधा उपलब्ध।
- बायोगैस गुब्बारे में भरकर कहीं अन्यत्र ले जाने की सुविधा।
- उद्यमी भाई अपना जनरेटर (40 के0वी0ए0 क्षमता तक) चला सकते हैं।
- विभिन्न विकास योजनाओं के अन्तर्गत नगरीय एवं ग्रामीण क्षेत्रों हेतु वित्तीय सहयोग की सुविधायें उपलब्ध हैं।

उन्होंने बताया कि गोबर की खाद एवं कूड़े कचरे से जैव ऊर्जा बनाकर रोशनी के साथ- साथ घरेलू बिजली की आवश्यकतायें तो पूर्ण की जाती हैं इससे औद्योगिक इकाइयां भी संचालित की जा रही हैं।

उन्होंने मेसर्स पुलकित रोलिंग मिल, हरियाणा जो पूर्ण रूप से जैव ऊर्जा चालित है, उनके उत्पादन का डेमो भी दिखाया।

लखनऊ के बन्धरा क्षेत्र के मुल्लाही खेड़ा गांव में जैव ऊर्जा चालित एक इकाई को उत्पादन करते हुए दिखाया। जैव ऊर्जा के उत्पादन संयंत्रों के बारे में विस्तृत जानकारी हेतु श्री पी0एस0 ओझा ने इच्छुक सदस्यों को आमन्त्रित किया। इस कार्यक्रम में लगभग 25 प्रतिनिधियों ने भाग लिया।

चैप्टर की तरफ से चेयरमैन श्री मनमोहन अग्रवाल, सीनियर वाइस चेयरमैन श्री पुनीत अरोरा, सेक्रेटरी श्री शैलेन्द्र श्रीवास्तव, ट्रेजरर श्री सूर्य प्रकाश हवेलिया ने भाग लिया।

वर्ष 2013-14 की चतुर्थ जनरल हाउस की बैठक दिनांक 27.12.2013 की कार्यवाही का संक्षिप्त विवरण (मिनट्स)

वर्ष 2013-14 की चतुर्थ जनरल हाउस की बैठक दिनांक 27.12.2013 को चैप्टर चेयरमैन मनमोहन अग्रवाल की अध्यक्षता में आई0आई0ए0 भवन विभूति खण्ड, गोमती नगर, लखनऊ में सम्पन्न हुई। बैठक में मुख्य पर्यावरण अधिकारी, उ0प्र0 प्रदूषण नियन्त्रण बोर्ड, श्री कौशल किशोर मुख्य अतिथि थे।

1. **विगत तीसरी जनरल हाउस की बैठक की कार्यवाही का अनुमोदन:-** विगत तीसरी जनरल हाउस की बैठक की कार्यवाही का सर्वसम्मति से अनुमोदन किया गया।
2. **मुख्य पर्यावरण अधिकारी, उ0प्र0 प्रदूषण नियन्त्रण बोर्ड, श्री कौशल किशोर के साथ उठाये जाने वाले बिन्दु:-**चतुर्थ बैठक का आयोजन उ0प्र0 प्रदूषण नियन्त्रण बोर्ड के मुख्य पर्यावरण अधिकारी श्री कौशल किशोर के साथ किया गया। उनके समक्ष निम्नांकित चार बिन्दु प्रस्तुत किये –
 - क) जल एवं वायु प्रदूषण की सहमति प्रदान करने के लिए एक मुफ्त समाधान योजना लागू किया जाना।
 - ख) जल एवं वायु प्रदूषण के आवेदन करने के पश्चात् एक निर्धारित तिथि तक आपत्ति न आने पर स्वतः सहमति प्रदान होना।
 - ग) उ0प्र0 प्रदूषण नियन्त्रण बोर्ड की क्षेत्रीय सलाहकार समिति में आई0आई0ए0 का प्रतिनिधित्व।
 - घ) जो उद्यमी हैण्ड पम्प या समर्सिबल पम्प का प्रयोग करते हैं उनके लिए जल का शुल्क वसूलने का क्या प्राविधान है?

उपरोक्त बिन्दुओं पर मुख्य पर्यावरण अधिकारी ने बताया कि :-

बिन्दु क:- गैर प्रदूषण कारी उद्योगों को सहमति लेने की अवधि 2 वर्ष तथा प्रदूषणकारी उद्योगों के लिए 1 वर्ष है।

बिन्दु ख:- उ0प्र0 प्रदूषण नियन्त्रण बोर्ड कार्यालय में जल एवं वायु सम्बन्धित आवेदन पत्र जमा करने के पश्चात् अभी तक 120 दिन तक कोई आपत्ति न होने पर स्वतः सहमति हो जाती थी जिसे घटाकर 90 दिन किया जा रहा है।

बिन्दु ग:- उ0प्र0 प्रदूषण नियन्त्रण बोर्ड की क्षेत्रीय सलाहकार समिति में गैर सरकारी संगठनों के प्रतिनिधित्व का कोई प्रावधान नहीं है।

बिन्दु घः— भारत सरकार के जल एवं वायु अधिनियम के तहत किसी भी प्रकार के जल के प्रयोग पर उ०प्र० प्रदूषण नियन्त्रण बोर्ड जलकर वसूलता है।

3. दिनांक 19.12.2013 को प्रमुख सचिव, एम०एस०एम०ई० एवं निर्यात प्रोत्साहन विभाग, उ०प्र० के साथ तालकटोरा औद्योगिक आस्थान मे सम्पन्न बैठक मे की जानकारीः— चैप्टर चेयरमैन ने दिनांक 19.12.2014 को प्रमुख सचिव, एम०एस०एम०ई० एवं निर्यात प्रोत्साहन, उ०प्र० के साथ सम्पन्न बैठक की जानकारी प्रदान की।
4. दिनांक 24.12.2013 को बायो एनर्जी (जैव ऊर्जा) के प्रस्तुतिकरण की जानकारीः—चैप्टर चेयरमैन ने दिनांक 24.12.2013 को मुख्य विकास अधिकारी (सी०डी०ओ) की प्रेरणा से जैव ऊर्जा उत्पादन की जानकारी दी गई श्री पी०एस०ओझा, को-आर्डिनेटर, जैव ऊर्जा मिशन द्वारा जैव ऊर्जा पर प्रस्तुतिकरण के माध्यम से जैव ऊर्जा (गोबर एवं कचरे से) गैस निर्मित किये जाने की जानकारी प्रदान की।
5. आई०आई०ए० के कलेण्डर 2014 मे विज्ञापन दाता सदस्यों को धन्यवाद ज्ञापनः— चैप्टर चेयरमैन ने आई०आई०ए० कलेण्डर 2014 मे जिन सदस्यों ने विज्ञापन दिया उन्हे हार्दिक धन्यवाद ज्ञापित किया।
6. सदस्यता वृद्धिः— चैप्टर चेयरमैन ने बताया कि 72 नये सदस्य आई०आई०ए० मे सम्मिलित हुए सभी सदस्यों का सदस्यता वृद्धि मे सहयोग प्रदान करने हेतु धन्यवाद दिया।
7. अन्य बिन्दुः— कोई अन्य बिन्दु न होने के कारण बैठक राष्ट्रगान के साथ समाप्त की गई। श्री शैलेन्द्र श्रीवास्तव ने उपस्थित सदस्यों को रात्रि भोज मे सम्मिलित होने के लिए आमन्त्रित किया।

28 दिसम्बर, 2013ः— मुख्य विकास अधिकारी (सी०डी०ओ) लखनऊ की अध्यक्षता मे जिला स्तरीय उद्योग बन्धु समिति की बैठक का आयोजन उद्यमिता विकास संस्थान, सरोजनी नगर, लखनऊ में किया गया। बैठक में चैप्टर द्वारा प्रेशित तीन बिन्दु सम्मिलित किये गये। सी०डी०ओ ने इन बिन्दुओं पर आगामी बैठक से पहले कार्यवाही कर निस्तारित किये जाने का निर्देश दिया बैठक में चैप्टर चेयरमैन मनमोहन अग्रवाल, सीनियर वाइस चेयरमैन श्री पुनीत अरोरा, सेक्रेटरी श्री शैलेन्द्र श्रीवास्तव आदि उपस्थित थे।